

জেকি অমসুং নিংথেমনা তরুকশুবা রাউন্ড লোইবদা পোইন্ট ১৬ ফংমিন্দুনা মাঙজিল থারি



ইম্ফাল, জুলাই ০২ঃ মণিপুর চেছ এসোসিয়েশনগী মিংয়েং মখাদা জুবেনাইল ক্লব তেরা সাপম লৈরক অমসুং কে ঐচ রামানরায়ন শাষ্টি মেমোরিএল ব্রষ্ট অনীনা পূন্না খুংশন্ননা শিন্দুনা চখরিবা অহানবা কে ঐচ রামানরায়ন শাষ্টি মেমোরিএল ষ্টেট লেভেল ওপন চেছ টুর্নামেন্ট ২০১৬ গুসি তরুকশুবা রাউন্ড শামবা লোইখিবদা ঐচ জেকি অমসুং ও নিংথেম মখোয় অনীনা পোইন্ট ১৬/১৬ ফংমিন্দুনা মাঙজিল থামিন্নায়ে।

ব্রেটেড প্লেয়ার ২০ যাওনা পূন্না শামরোয় ৬০ না শরুক যাদুনা

চখরিবা টুর্নামেন্ট অসিগী তরুকশুবা রাউন্ড লোইখিবদা ঐচ জেকি অমসুং ও নিংথেমনা পোইন্ট ১৬ ফংমিন্দুনা মাঙজিল থাখিবা অসিনা টুর্নামেন্ট অসিগী টাইটলগী লম্বী নক্সা লৈয়ে।

পূন্না রাউন্ড ৭ শামগদৌরিবা টুর্নামেন্ট অসিগী হুয়েং অরোইবা রাউন্ড অয়ুক পুং ৭ তাবা মতদমগী শামবা হৌরগনি। হুয়েং শামগদৌরিবা অরোইবা রাউন্ড অসিদা শামরোয়শিংনা য়ান্না অকনবা মওন্দা লম্বা তৌদুনা টুর্নামেন্টে অসিগী টাইটল লৌননবা হোংনগদৌরি।

ঐচ জেকি অমসুং ও নিংথেমনা পোইন্ট ১৬/১৬ ফংদুনা মাঙজিল

হিরেন শগোলশেমনা মিটর ১০০ গী ফ্রি ষ্টাইলদা, মহানন্দ থোকচোমনা মিটর ৫০ গী ব্রেস্ট ষ্টোক্তা গোল্ড মেদল লৌখে

ইম্ফাল, জুলাই ০২ঃ হৌখিবা জুন ২৯ দগী কর্ণাটাকাগী কোনুং বেঙ্গলোরগী বসাতান্দুদিগী একাটিক সেন্টর স্থিমিং পুলা চখরকপা ৩৩ শুবা গ্লেন মার্ক সব জুনিয়র নেসনল একাটিক চেম্পিয়নশিপ ২০১৬ কী গুসি মরিনি চনবা নুংথিতা মণিপুরগী অশা চাউনা লৈরিবা স্থিম্মর হিরেন শগোলশেম অমসুং মহানন্দ থোকচোমনা গোল্ড মেদল লৌখে।

গুসি পাঙথোকখিবা মিটর ১০০ গী ফ্রি ষ্টাইলদা হিরেন শগোলশেমনা ০০:৫৯.২০ সেকেন্দা পম্বুংফম য়ৌদুনা গোল্ড মেদল লৌখি। অমরোমনা মণিপুরগী স্থিম্মর মহানন্দ থোকচোমনা নুপাগী গ্রুপ ফেরগী মিটর ৫০ গী ব্রেস্ট ষ্টোক্তা ০০:৩৯ সেকেন্দা পম্বুংফম য়ৌদুনা গোল্ড মেদল অমগসু লৌখি।



মিটর ১০০ গী ফ্রি ষ্টাইলদা গোল্ড মেদল লৌখিবা হিরেন শগোলশেমনা গুৱাং মিটর ৫০ গী ফ্রি ষ্টাইলদা ০০:২৬.৮৭ সেকেন্দা পম্বুংফম য়ৌদুনা নেসনল রেকোর্ড থমখিবনি।

সঞ্জয়গী হায়গী রেকোর্ড অদু গুৱাং মণিপুরগী স্থিম্মর হিরেন শগোলশেমনা থুগাইদুনা অনীনা নেসনল রেকোর্ড থমখিবনি।

হিরেন শগোলশেম, অজিৎ শগোলশেম অমসুং থাদোইগী মচানুপানি। হিরেন শগোলশেমনা মিটর ২০০ গী ফ্রি ষ্টাইলদা মিনিট ২ গা সেকেন্দা ৯ দা পম্বুংফম য়ৌদুনা অহানবা গোল্ড মেদল লৌখিবনি।

চেম্পিয়নশিপ অসিদা হিরেন শগোলশেমনা পূন্না গোল্ড মেদল অহম লৌবা গুমেয়ে।

গোল্ড মেদল লৌখিবা মহানন্দ থোকচোমনা হিরেনা থমেন অমসুং পূন্নাচন্দ্রনি। মহান্দা ষ্টেট চেম্পিয়নশিপ্তা এম জি এম সিদগী শরুক য়াখি। মহাক কাকৈথেল কোঞ্জে লৈকায়দগী ইণ্ডোচ অমসুং রাসিনি থোকচোমনা মচনুপানি।

অশ্বিস এফ সি লাইরিকয়েংবম লৈকায় অমসুং দল্লিয়ু এফ সি মোইরাংখোয়্লা অহানবা রেনি ত্রোফিগী ফাইনেল শান্নরগনি

ইম্ফাল, জুলাই ০২ঃ আর সি কম্পাউটর খাবম লৈকায়না স্পোর্সলর তৌদুনা খাবম-অচানবীগে লমদাইবম লোকেল গ্রাউন্ডদা হৌখিবা জুনা ১৯ নীচী চখরকখিবা অহানবা রেনি ত্রোফি ফাইভ এ সাইদ ওপন ফুটবোল (ফুটসাল) টুর্নামেন্ট ২০১৬ কী ফাইনেল হুয়েং অশ্বিস এফ সি লাইরিকয়েংবম লৈকায় অমসুং দল্লিয়ু এফ সি মোইরাংখোম অনীনা শান্নরগনি।

টুর্নামেন্ট অসিগী অহানবা সেমী ফাইনেল মেচ গুৱাং অশ্বিস এফ সি লাইরিকয়েংবম লৈকায় অমসুং থালেস য়াইস্কুল অনীগী মরক্তা শামখি। মেচ অদুনা অশ্বিস এফ সি লাইরিকয়েংবম

লৈকায়না থালেস য়াইস্কুলবু পেনালটি শুট আউটতা মায়খীবা পীদুনা ফাইনেল চঙলকখি।

গুৱাং শান্নখিবা সেমী ফাইনেল মেচ অদুনা অশ্বিস এফ সিগী শান্নরোয়শিংনা অহানবা হাফ ফাওবদা গোল অহমদা মাঙজিল থানা লৈখি। অদুবু হাফ মতুংদা থালেস য়াইস্কুলগী শান্নরোয়শিংনা য়ান্না খাজদবা মওন্দা হৌশিংনা শান্নরকুনা গোল অহম থংনা থংননা চন্দুনা টিম অনীমক গোল ৩/৩ দা লেনখি।

মেচ অদুগী অণীবা মতম ফাওবদা টিম অনীমক গোল ৩/৩ চন্দুনা মতুং টাই ব্রেকী পেনালটি শুট আউটতা অশ্বিস এফ সি সিনা গোল মঙা অদুগা

থালেস য়াইস্কুলনা গোল মরি ওল্লেখকপা গুমাখি।

গুৱাং শান্নখিবা অনীশুবা সেমী ফাইনেল মেচতা দল্লিয়ু এফ সি মোইরাংখোয়্লা রোয়েল এফ সি অচানবীগে গোল ৩-১ দা মায়খীবা পীদুনা দল্লিয়ু এফ সি মোইরাংখোম ফাইনেল চঙলকখিবনি।

মেচ অদুনা দল্লিয়ু এফ সি মোইরাংখোয়্লা য়ান্না হৌশিংনা শান্নদুনা মেচকী অহানবা হাফ ফাওবদা গোল অনী চনখি। অদুগা রোয়েল এফ সি অচানবীগোনা গোল অমা চন্দুনা লৈখি।

মেচ অদুগী হাফ মতুংদা মোইরাংখোয়্লা গোল অমগা অমুক চাম্পিয়ন টিমদুগী পূন্না গোল ৩ শুখিবনি।

হুয়েং অশ্বিস এফ সি লাইরিকয়েংবম লৈকায় অমসুং দল্লিয়ু এফ সি মোইরাংখোম অনীনা ফাইনেল মেচ নুংথিল পুং ৬ তাবা মতদা শান্নরগনি।

ফাইনেল মেচ অসিগী মাঙওইননা একজিবিসন মেচ অমা এলিফ টিম (ওর্গেনাইজর) অমসুং ষ্টেট জনেলিষ্ট টিম অনীগী মরক্তা শান্নগনি।

টুর্নামেন্ট অসিদা অৱাং সেকমাই, ময়্যার লম্বী, মহারাথি, নিলকুথি, কোইরেই, সগোলবন্দ, লমশাং, থোংজু, হৈঙাং, মোইরাংখোম, খাবম, লাইরিকয়েংবম লৈকায়, পাংশোই অমসুং অচানবীগৈদগী তোঙান তোঙানবা টিম ২৯ না শরুক যাদুনা চখরকখিবনি।

হোকি লেজেন্দ মোহম্মদ সহিদ ইন্দিয়ন রেলরেনা অচংবা শেনফমশিং পুথোক্তুনা লায়ংলগনি



ন্যু দেল্লি, জুলাই ০২ঃ জেভিস অমসুং দেল্লি লায়না নাদুনা কিদনি অমসুং লিভর শোকপদগী অরুবা ফীভদা লায়কান্দুনা লৈরিবা ইন্দিয়ান হায়গী নেসনল কেপ্তেন মোহম্মদ সহিদকী লায়ংবদা চঙগদবা শেনফম পুন্মক ইন্দিয়ন রেলরেনা পুথোক্তুগনি হায়রি।

ইন্দিয়ান মতম অমদা মশক নাইরবা হোকি শান্নরোয় মোহম্মদ সহিদনা লৈবাক অসিগীদমক্তা মধ্যায় খুবাভা হাপ্তুনা ইন্দিয়ান মিংচে কয়া পুরকপদা অচৌবা খৌদাং লৌখিবা হোকি লেজেন্দ মোহম্মদ সহিদ অরুবা ফীভদা নাদুনা লৈরবা ফাওবদা লৈবাক

নেসনল কম্পিটিশন কয়াদা অচৌবা খৌদাং লৌরকখি। মোহম্মদ সহিদনা শান্নরক্সা ইন্দিয়ন রেলরেনা মায়কৈদগী মাহকী লায়ংবদা চঙগদবা শেনফম পুন্ম মক পুথোক্তুনি হায়না লাউখোকখিবনি।

মশাগী ছী ৬ শুরবা হোকি লেজেন্দ মোহম্মদ সহিদ কুমজা ১৯৮০ গী মোক্কোনা পাঙথোকখিবা ওলিম্পিক গেমসতা গোল্ড মেদল লৌরকখি।

মোহম্মদ সহিদ গুৱগাউল্দদা লৈবা মেদোতা মেদিসিটি হোপ্টিটালদা য়ান্না অরুবা ফীভদা পুথংলকুবা মতুং মাহকী ফীভ অসি হোয়া লুশিকপদগী খুদভা বরানাসি তম্মা এৱোপ্পেন্দা পুখিবনি।

মোহম্মদ সহিদকী লায়ংবদা

চঙগদবা শেনফম পুন্মক ইন্দিয়ন রেলরেনা পুথোক্তুনা মরম্মা মাহকী চে চাংশিং অমদি মখৌ তাবা ফোমেলিটিজ পুন্মক লেইশিল্লৈ হায়না আর এস পি বিগী সেনিয়র ওফিসর অমনা ফোডরেক্সি।

মোহম্মদ সহিদকী ফীভ অসি গুৱাংদগীদি গুসিনা য়ান্না ফগংলে হায়নসু মখা তারদুনা ইন্দিয়ানী হোকি লেজেন্দ ধনরাজ পিলেনা মোহম্মদ সহিদকী লায়ংবদা মতেং পাঙনবগীদমক ইন্দিয়ানী প্রাইম মিনিষ্টর নরেন্দ্রী পুঞ্জি চিংশিনখিবা লায়ননা মাহকী লায়ংবদা চঙগদবা শেনফমশিং মতেং পাঙলকুবগীদমক তোঙান তোঙানবা মীওই কয়াদসু আপিল চৌবা লেন্খবনি।

মোহম্মদ সহিদ ইন্দিয়ানী অরোইবা ওলিম্পিক গোল্ড মেদল লৌখিবা টিমদা য়াওদুনা অচৌবা খৌদাং লৌখিবা শান্নরোয় অমনি। মোহম্মদ সহিদনা কুমজা ১৯৮২ দা পাঙথোকখিবা এসিয়ন গেমসতা শিলভর মেদল লৌরকখি। অদুগা কুমজা ১৯৮৬ তা পাঙথোকখিবা এসিয়ন গেমসতনা ব্রোঞ্জ মেদল লৌরকখিবা শান্নরোয়নি।

মোহম্মদ সহিদনা ইন্দিয়ানীদমক্তা মতম পুন্মদা মিংচে পুন্মকগীদমক য়ান্না থরায় হকচং য়াওনা শান্নখিবা অমদি মালেমগী লৈবাক নিবিবা থুংনা মতম অমদা শোমখিবা য়ান্না মমিং লৈরবা অমদি তংলবা ইন্দিয়ানী হোকি শান্নরোয়নি।

জুনিয়র নেসনল রিমন ফুটবোল চেম্পিয়নশিপ্তা মণিপুরনা ছটিশগর গোল ১২-০ দা মায়খীবা পীখে



ইম্ফাল, জুলাই ০২ঃ ওল ইন্দিয়া ফুটবোল ফেডরেশনগী মিংয়েং মখাদা উরিয়াগী কটক্তা গুৱাংদগী চখরিবা জুনিয়র নেসনল রিমন ফুটবোল চেম্পিয়নশিপ ২০১৬ কী গুসি মণিপুরগী অহানবা মেচতা চাউনা মায় পাকস্ত্রে।

চেম্পিয়নশিপ অসিগী গুসি শান্নখিবা গ্রুপ ঈগী প্রিলিমিনরি লীগ মেচতা মণিপুরনা ছটিশগর গোল ১২-০ দা মায়খীবা পীদুনা ফুল পোইন্ট ফংখিবনি।

মেচ অদুদা মণিপুরগী হৌশিংলবা

শান্নরোয়শিং অদুনা য়ান্না কোওর্ডিনেশন নৈনা শান্দুনা মেচ হেক হৌবদগী হৌনা ওপোনেলি টিমগী মায়কৈদা অকনবা এটেক কয়ি লাগুনা চখখি।

মণিপুরগী শান্নরোয়শিংনা মেচকী অঙুবা মতদগী হৌনা এটেক চখন্দুনা গোল মথং মথং চনশিল্লকখি।

মণিপুরগী হৌশিংলবা শান্নরোয়শিংনা মিংকুপ কাঙদনা চখরকখিবা এটেক অদুনা মরম ওইরগা ছটিশগরগী

শান্নরোয়শিং ককঙাওনখি।

মেচ অদুদা মণিপুরগী য়ান্না হৌশিংলবা শান্নরোয় রতনবলনা গোল অরুক মেচকী ৩৭, ৪৯, ৬৪, ৬৭, ৭২ অমসুং ৭৭ শুবা মিনিটতা চন্দুনা টিমগী মায় পাকপদা চাউনা মতেং পাঙখি।

মণিপুরগী শান্নরোয় হেমেলাতানা গোল অনী মেচকী ৫ শুবা অমসুং ৯১ শুবা মিনিটতা চনখি। রঞ্জানা গোল

অনী মেচকী ২০ অমসুং ৮৫ শুবা মিনিটতা চনখি। অদুগা দয়ানা গোল অনী মেচকী ৫৫ অমসুং ৫৮ শুবা মিনিটতা চনখি।

চেম্পিয়নশিপ অসিগী গুসি অহানবা মেচতা মণিপুরনা চাউনা মায় পাকুনা ফুল পোইন্ট ফংদুনা গ্রুপ ঈগী রিমনগী লাইদা খুমাং চাউশিন্ত্রে।

মণিপুরনা মথংগী মেচথা অসিগী ৬ তা শান্নরগনি।

দনা কপ্তা শরুক য়াগদৌরিবা ইন্দিয়ন টিমদা মণিপুরদগী মঙা খল্লক্লে

ইম্ফাল, জুলাই ০২ঃ দেনমার্কতা পাঙথোকদৌরিবা মিং লৈরবা যুথ টুর্নামেন্ট অমা ওইরিবা দনা কপ্তা শরুক য়াগদৌরিবা ইন্দিয়ান টিমদা য়াওননবা মণিপুরদগী নুপী ফুটবোল্লর মঙা খল্লক্লে।

সোক্র ফান্ডেশন ওফ ইন্দিয়ানা মণিপুরদগী নুপী ফুটবোল্লর মঙা খল্লকখিবশিং অদু অম্মো হায়স্কুল অমসুং ব্রাইটর পল্লিক স্কুলগী মইরোয়শিংনি।

মথোয়শিং অদু কে ঐচ নিরমল, পি ঐচ নিরমল, সি ঐচ খাজমানবী, কে ঐচ অনিতা অমসুং সি ঐচ গিতানি।

ইন্দিয়ন টিমদা য়াওননবগীদমক খল্লক্লে শান্নরোয় মঙা অসিনা মখা

100% JOB GUARANTEE

AIR HOSTESS TRAINING

AVIATION HOSPITALITY MANAGEMENT

ELIGIBILITY: 12 PASSED BOYS AND GIRLS

ADMISSION OPEN

AHM STUDENT AS AIR HOSTESS IN SUMMER 2016 WITH AIRLINERS

SIMRAN BIDYAKUMARI DEVIKA SARIKA SOPEMLA

VISIT AHM AT 115

CAMPUS OPP. IMPHAL AIRPORT CHANGANGI

৳৩৭.৳১৫০০

৳১২ পাউ

L.G. MOTORS

৳১২ পাউ

LOAN AVAILABLE

KANG FESTIVAL OFFER

ONE DAY DELIVERY

NO PROCESSING FEE

NO GUARANTOR

KHAGEMPALLI HUIDROM LEIKAI, H.Q.

NEAR YUMJAO LAIREMBI MANING, IMPHAL WEST, MANIPUR

BRANCHES:- SEKMAI KOUJENGLEIMA, SAMUROU NEAR MACHU HALL, KAKCHING OPP. P.S., THOUBAL OKRAM, NAMBOL, PHOIJING LAMBAN, MOIRANG PATLOU, AIRPORT ROAD.

DOCUMENTS

1) PASSPORT PHOTO

2) VOTER ID CARD

3) DRIVING LICENCE

4) RESIDENTIAL CERTIFICATE

OFFICE HOUR: 9.30AM TO 4.00PM

